

12 ta' Frar, 1955

Imħallef:

Chev. Onor. Dr. W. Harding, B. Litt., LL.D.

Il-Pulizija versus Prof. Charles Zahra Newmann, M.D.

Traffiku — Kollizzjoni — Sinjali.

Meta t-traffiku jkun normali, ma hemmx dubju li d-driver li jkun sejjer iżomm għandu l-obbligu gravi li jagħti sinjal biez ta' warajh jirregolaw ruħhom; għaliez dawn, fin-nuqqas ta' dak is-sinjal, huma legittimati jaħabu li hu sejjer ikompli għaddej. Imma meta t-traffiku jkun eżċezzjonali, u l-karrozzi jkunu mezz-jin bil-mod, bi twaqqif intermittenti, proċessionalment, qieshom fi queue, l-aspett hu proprju l-kuntrarju; għax f'dan li stat eżċezzjonali tat-traffiku, id-driver ta' wara għandu jistenna li kull mument il-karrozza ta' quddiemu tiegħ, u għandu jiomn ruħu pront għal din l-emergenza.

F'ċirkustanzi simili, is-sinjal jitlef l-importanza solita u normali tiegħu. Jekk jirta' jingħata s-sinjal, aħjar; imma s-sinjal ma jibgħax ta' importanza tali li n-nuqqas tiegħu jeżimi d-driver tal-karrozza ta' wara; għax dan, fil-każ ta' queue, għandu prevenzjoni kontinwa li l-karrozza ta' quddiem tista' tżomm f'daqqa, u għandu kwindi l-obbligu kontinwu, indipendentement minn kull sinjal, li jistenna u jipprovedi għal dik l-emergenza. U jekk hu jaħbat mal-karrozza ta' quddiem f'ċirkustanzi simili, ma jistax jeżimi ruħu mir-responsabbiltà tal-kollizzjoni fuq il-motiv li d-driver ta' quddiemu ma għamillux sinjal li sejfer iwagħqas, u lanqas fuq il-motiv illi l-karrozza ta' quddiemu ma kellhix "stop-light".

Il-Qorti — Rat iċ-ċitazzjoni kontra Professur Charles Zahra Newmann, M.D., quddiem il-Qorti Kriminali tal-Maġistrati ta' Malta, talli fid-29 ta' Novembru, 1954, f'xi d-9.10 a.m., imħabba nuqqas ta' għaqal, traskuraġni, u billi ma osservax ir-regolamenti, waqt li kien isuq motor-car nru.10108 minn St Anne Street, Floriana, ħabat ma motorvan nru. 5940, u kkaġuna d-driver ta' l-istess van jaħbat ma' motor car numru 15744, u għamlilhom ħsara għad-

dannu ta' Joseph Camilleri u Henry Roy Furness rispettivamente;

Rat is-sentenza ta' dik il-Qorti tas-17 ta' Diċembru, 1954, li biha sabet lill-imsemmi Professor Charles Zahra Newmann, M.D., hati skond l-imputazzjoni, u fiċ-ċirkustanzi tal-każ ikkunannatu għal £1 ammenda;

Rat ir-rikors ta' l-imputat, li bih talab li s-sentenza fuq imsemmija tiġi revokata, u li hu jiġi assolt;

Trattat l-appell;

Ikkunsidrat;

Il-fatti ma jidhrux in kontestazzjoni. Fl-okkażjoni in kwistjoni kien hemm traffiku qawwi, b'mod li kien hemm "stream" ta' karrozzi — xi ghoxrin waħda — jestendu mill-istatwa ta' l-Iljun, Pjazza Sant'Anna, il-Furjana, sa kwazi hdejn il-Comet Theatre. Kif soltu jiġri f'kontingenzi simili, it-traffiku kien qiegħed jipproċedi "in jerks", jieqaf u jimxi b'intervalli, kull karrozza viċin lejn l-oħra. L-appellant kellu van quddiemu, u din waqfet x'hin waqfet il-karrozza ta' quddiemha; l-appellant ma waqafx "a tempo", għax daħal ġol-van, u għamlilha ħsara zghira;

Ma hemmx kwistjoni ta' speed żejjed, għaliex appena kien possibbli speed żejjed f'dawk il-kontingenzi, li fihom bilfors wieħed isuq fuq gear baxx. Ii-Prosekuzzjoni ssostni li l-imputat hu hati ta' negligenza. Id-difiża tikkontrobatti li l-incident ġara għax id-driver tal-van żamm bla ma ta ebda sinjal. Fil-fatt dan id-driver ma tax sinjal;

Il-Qorti, però, ma hix propensa taċċetta din id-difiża. Meta t-traffiku jkun normali (u dan qiegħed jingħad għat-traffiku f'Malta), allura ma hemmx dubju li d-driver li jkun sejjer iżomm għandu l-obligu gravi li jagħti sinjal biex ta' warajh jirregolaw ruħhom; għaliex dawn, fin-nuqqas ta' sinjal, huma legittimati jaħsbu li hu sejjer ikompli għaddej. Però, meta t-traffiku jkun eċċezzjonali, u l-karrozzi jkunu mexjin bil-mod, bi twaqqif intermittenți, proċessjonalment, qieshom fi queue, l-aspett hu proprju l-kuntrarju; għax id-driver ta' wara, appunto minħabba dan li-stat eċċezzjonali tat-traffiku, għandu jistenna li kull mument il-karrozza ta' quddiemu tiegħ, u għandu jżomm ruħu pront għal din l-emergenza. Vwoldiri, meta ċ-ċirkustanzi jkunu hekk, is-

sinjal jitlef l-importanza solita u normali tiegħu, għax l-imminenza tat-twaqqif bruska hi prevedibbli, u għandha tkun preveduta, apparti minn neċessità ta' sinjal. Jekk jista' jingħata sinjal, aħjar; imma s-sinjal ma jibqgħax ta' importanza tali li n-nuqqas tiegħu jeżimi d-driver tal-karrozza ta' wara, għax dan, fil-każ ta' queue, għandu prevenzjoni kontinwa li l-car ta' quddiemu jista' jżomm f'daqqa, u għandu, kwindi l-obligu kontinwu, indipendentement minn kull sinjal, li jistenna u jipprovedi għal dik l-emergenza;

Issa, hu dover ta' kull "road-user" li jżomm "look-out" tali li jevita kollizzjoni, u n-nuqqas ta' dak il-"look-out" hi negligenza;

Din il-Qorti, mill-kumpless tal-provi, hi ta' opinjoni li l-ħabta saret għax momentament l-appellant kien distratt, anki għal "split second" waħda, li f'dik id-distanza żehira bejn karrozza u oħra tkun deċiziva. Iċ-ċirkustanzi ma kienux tali li l-ħabta kienet inevitabbli, għax il-van ma dahalx f'ta' quddiemu meta dan zamm, u preżumibbilment l-appellant kellu l-istess "chance";

Il-fatt li l-van ma kellux "stop light" lanqas ma hu ta' importanza; mhux biss għaliex, kif ingħad, is-sinjal ma kellux, fiċ-ċirkustanza tal-każ, l-importanza solita, imma anki għax l-appellant kien miexi wara l-van, u kwindi seta' jkun jaf li din ma kellhiex "stop light", u għalhekk ma setax jistenna dak is-sinjal, u kellu jkun pront għan-nuqqas tiegħu;

L-imputazzjoni hi, għalhekk, pruvata;

Il-Qorti tirrikonoxxi, però, illi l-ħtiija ta' l-appellant kienet ferm tenwi, stante il-kumpless taċ-ċirkustanzi; u għalhekk tħossha indotta tagħti l-provvediment infraskritt;

Għal dawn ir-raġunijiet;

Tiddeċidi;

Billi tiċħad l-appell u tikkonferma s-sentenza appellata. Il-Qorti, wara li rat l-art. 8 tal-Kap. 118 Ediz. Riv., tordna, però, li din il-kundanna ma tiġix registrata fil-fedina penali ta' l-appellant.